

భారత్ లో పెరుగుతున్న అంటువ్యాధులు

న్యూఢిల్లీ : భారత్ లో అంటువ్యాధుల వ్యాప్తి క్రమంగా పెరుగుతోంది. ఐసీఎంఆర్ నివేదిక ప్రకారం ఈ ఏడాది తొలి త్రైమాసికంలో అంటువ్యాధుల వ్యాప్తి 10.7 శాతం గా నమోదవగా.. రెండో త్రైమాసికంలో ఇది 11.5 శాతానికి పెరిగింది. ఐసీఎంఆర్ అధ్యయనంలో భాగంగా దేశ వ్యాప్తంగా పరిశీలించిన ప్రతి 9 మందిలో ఒకరిలో సగటున త వ్యాధికారకాలు ఉన్నట్లు తేలింది. ఐసీఎంఆర్ నెట్ వర్క్ కింద ఉన్న ల్యాబ్ లో 4.5 లక్షల మందిని పరీక్షించగా 11.1 శాతం మందిలో వ్యాధికారక సూక్ష్మజీవులు ఉన్నట్లు కనుగొన్నారు. అక్యూట్ రెస్పిరేటరీ ఇన్ ఫెక్షన్ (ఏఆర్ఐ) కేసుల్లో ఇన్ ఫ్లుయెంజా-ఏ, తీవ్రమైన జ్వరం, రక్తస్రావం కేసుల్లో డెంగీ వైరస్, కామెర్ కేసుల్లో హెపటైటిస్-ఏ, డయేరియా కేసుల్లో నోరోవైరస్, అక్యూట్ ఎన్ సెఫాలైటిస్ సిండ్రోమ్ (ఏకఎస్) కేసుల్లో హెర్పెస్ సింప్లెక్స్ వైరస్ (హెచ్ఎస్వీ)లను టాప్-5 వ్యాధికారకాలుగా గుర్తించారు.



సంపుటి - 20 సంచిక - 294

కరీంనగర్ బుధవారం, 31 డిసెంబర్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

జనవరి 1, 2026...

భారత్ కీలక బిడ్డుగ!

గోల్డ్ మార్కెట్ లో ప్రకంపనలు, షాక్ లో డొనాల్డ్ ట్రంప్!

న్యూయార్క్: 2026 జనవరి 1వ తేదీ నుండి బ్రిక్స్ భద్రతా మండలి నాయకత్వ బాధ్యతలను భారత్ స్వీకరించనుంది. ప్రపంచ రాజకీయాల్లో అత్యంత ప్రాధాన్యత ఉన్న ఈ సమయంలో అమెరికా అనుసరిస్తున్న కఠిన వైఖరి కారణంగా భారత్, చైనా, రష్యా వంటి దేశాలు ఊహించని విధంగా ఏకమయ్యాయి. ఈ మూడు దేశాలనూ డొనాల్డ్ ట్రంప్ వ్యతిరేకిస్తుండటంతో.. అవి మరింత దగ్గరయ్యాయి. ఇది బంగారం మార్కెట్ నుండి ముడి చమురు మార్కెట్ వరకు ప్రపంచ స్థాయి ఆర్థిక వ్యవస్థలపై తీవ్ర ప్రభావాన్ని చూపుతుందని నిపుణులు భావిస్తున్నారు. బ్రిక్స్ దేశాల ఉత్పత్తులపై 100% పన్ను విధిస్తానని

ట్రంప్ చేసిన హెచ్చరికల్లో ఈ దేశాలన్నీ ఏకం కావడానికి ప్రధాన కారణమయ్యాయి. బంగారం మరియు ముడి చమురుపై పట్టు: ఏ దేశానికైనా రాజకీయ బలం అనేది ముడి చమురు ఉత్పత్తి, బంగారు నిల్వలు, ఆర్థిక శక్తి మరియు ఆహార స్వయంసమృద్ధిపై ఆధారపడి ఉంటుంది. ఈ నాలుగు కీలక అంశాల్లో 11 బ్రిక్స్ దేశాలు గణనీయమైన వాటాను కలిగి ఉన్నాయి. ముడి చమురు: 2024 నివేదిక ప్రకారం ప్రపంచ ముడి చమురు ఉత్పత్తిలో 42 శాతం బ్రిక్స్ దేశాల నుండే వస్తోంది. ఇందులో సౌదీ అరేబియా, రష్యా, ఇరాన్, చైనా మరియు యూఏఈ ప్రధాన పాత్ర పోషిస్తున్నాయి. బంగారం: ప్రపంచ కేంద్ర




బ్యాంకుల వద్ద ఉన్న బంగారు నిల్వలలో చైనా, రష్యా కలిపి 14 శాతానికి పైగా కలిగి ఉన్నాయి. మొత్తం బ్రిక్స్ దేశాల వాటా దాదాపు 20 శాతంగా ఉంది. గృహాల్లో ఉన్న బంగారాన్ని కూడా పరిగణనలోకి తీసుకుంటే భారత్ వాటా అన్ని దేశాల కంటే ఎక్కువగా ఉంటుంది. ఆర్థిక శక్తి మరియు ఆహార భద్రత: ప్రపంచ బ్యాంకు 2024 గణాంకాల ప్రకారం చైనా, భారత్, బ్రెజిల్, రష్యా ప్రపంచంలోని టాప్ 11 అతిపెద్ద ఆర్థిక వ్యవస్థల్లో ఉన్నాయి. ప్రపంచ జీడిపీల్లో బ్రిక్స్ దేశాల వాటా సుమారు 29 శాతంగా ఉంది. యుద్ధాలు లేదా ఆర్థిక సంక్షోభాల సమయంలో ఆహార స్వయంసమృద్ధి అనేది దేశాలను కాపాడుతుంది.

ప్రపంచ ఆహార ఉత్పత్తిలో దాదాపు సగానికి పైగా బ్రిక్స్ దేశాలదే వాటా. చైనా 24 శాతం, భారత్ 12 శాతం ఉత్పత్తిని కలిగి ఉన్నాయి. భారత్ నాయకత్వం - భవిష్యత్తు వ్యూహాలు: డొనాల్డ్ ట్రంప్ పన్ను విధానాల నేపథ్యంలో బ్రిక్స్ దేశాలు తమ మధ్య సహకారాన్ని పెంచుకుంటున్నాయి. ముఖ్యంగా భారత్ మరియు రష్యాలు మరింత సన్నిహితమయ్యాయి. ఇలాంటి కీలక తరుణంలో భారత్ బ్రిక్స్ భద్రతా మండలి బాధ్యతలు స్వీకరించడం అనేది అంతర్జాతీయ మార్కెట్ లో పెను మార్పులకు సంకేతంగా మారుతోంది. ఇది బంగారం ధరలు పెరగడానికి కూడా ఒక కారణం కావచ్చు.

మరో ఎన్నికలకు ఈసే రేడే..

హైదరాబాద్ : స్థానిక సంస్థల ఎన్నికల్లో భాగంగా ఇటీవల తెలంగాణలో పంచాయతీ ఎన్నికలు హెూరాహెూరీగా జరిగాయి. దీంతో పల్లెల్లో ఎన్నికల సందడి కొనసాగింది. ఈ ఎన్నికల్లో కాంగ్రెస్ బలపర్చిన అభ్యర్థులు ఎక్కువమంది గెలిచగా.. తర్వాతి స్థానంలో బీఆర్ఎస్ మద్దతుతో పోటీ చేసిన సర్పంచ్ లు ఉన్నారు. ఇక మూడో స్థానంలో బీజేపీ నిలిచింది. ఈ ఎన్నికలు ప్రశాంతంగా ముగియడంతో.. తెలంగాణలో మరో స్థానిక సంస్థల ఎన్నికల సమరానికి రంగం సిద్ధమైంది. రాష్ట్రంలో మున్సిపల్, కార్పొరేషన్ ఎన్నికలకు రాష్ట్ర ఎన్నికల సంఘం సిద్ధమవుతోంది. **త్వరలో మరో ఎన్నికలు...** ఎన్నికలు నిర్వహించేందుకు రాష్ట్రవ్యాప్తంగా మున్సిపాలిటీలు, కార్పొరేషన్ లో ఓటర్ల సవరణ జాబితా సిద్ధం చేయాలని ఈసే నిర్ణయించింది. మంగళవారం నుంచి ఓటర్ లిస్ట్ సవరణ ప్రక్రియ ప్రారంభం కాగా.. వచ్చే ఏడాది జనవరి 10లోపు పూర్తి చేయనుంది. జనవరి 15 ఓటర్ల జాబితా మసాయిదాను విడుదల చేయనున్నారు. ఈ లిస్ట్ కు సంబంధించి ప్రజలు, రాజకీయ పార్టీల నుంచి వచ్చిన అభ్యంతరాలను పరిశీలించిన తర్వాత జనవరి 10న తుది జాబితా విడుదల చేస్తారు. దీని ఆధారంగా ఎన్నికలను నిర్వహిస్తారు. రాష్ట్రంలోని 117 మున్సిపాలిటీలు, 6 కార్పొరేషన్ లో ఎన్నికలు జరగనున్నాయి. కరీంనగర్, మంచిర్యాల, నిజామాబాద్, కొత్తగూడెం, మహబూబ్ నగర్, రామగుండం కార్పొరేషన్లకు ఎన్నికలు జరగనున్నాయి. **ఫిబ్రవరిలో ఎన్నికలు...?...** జనవరిలో ఓటర్ల జాబితా సిద్ధం కానుండగా.. ఫిబ్రవరిలో మున్సిపాలిటీ, కార్పొరేషన్ల ఎన్నికలు జరిగే



ఫిబ్రవరిలో మోగేనున్న సంగారా..!

అవకాశముందని తెలుస్తోంది. ఇక ఎంపీటీసీ, జడ్పీటీసీ ఎన్నికలను కూడా అదే నెలలో జరిపే ఛాన్స్ ఉంది. దీంతో ఫిబ్రవరిలో తెలంగాణలో మరో స్థానిక సంస్థల ఎన్నికల కోలాహలం ప్రారంభం కానుంది. ఇటీవల సర్పంచ్ ఎన్నికలు ముగియగా.. కొత్త సర్పంచ్ లు ప్రమాణస్వీకారం చేశారు.



తిరుమల: తెలంగాణ ముఖ్యమంత్రి రేవంత్ రెడ్డి ప్రముఖ పుణ్యక్షేత్రం తిరుమలను సందర్శించారు. ఇవాళ(మంగళవారం) ముక్కోటి ఏకాదశి సందర్భంగా శ్రీవారిని రేవంత్ రెడ్డి కుటుంబమే తంగా దర్శించుకున్నారు. దేవాలయ అధికారులు రేవంత్ కుటుంబ సభ్యులకు ఆలయ మార్గాదళతో ఘనస్వాగతం పలికారు. స్వామివారిని దర్శించుకున్న రేవంత్ కుటుంబం ప్రత్యేక పూజలు నిర్వహించారు. అనంతరం వారికి పూజారులు శ్రీనివాసుడి తీర్థప్రసాదాలు అందజేశారు. మరోవైపు సాధారణ భక్తులు తిరుమలకు పోవీతారు. ఏకాదశి సందర్భంగా ద్వార దర్శనం కోసం భారీగా తిరుమలకు చేరుకున్నారు. తందోపతండాలుగా వస్తున్న భక్తులతో తిరుమల ఆధ్యాత్మిక శోభను సంతరించుకుంది. భక్తుల తాకిడికి తగినట్లుగానే అధికారులు భారీ ఏర్పాట్లు చేశారు. భక్తులను ఎలాంటి ఇబ్బందులు తలెత్తకుండా నకల సౌకర్యాలూ కల్పించారు. పోలీసులు సైతం పటిష్ట బందోబస్తు నిర్వహిస్తున్నారు. కాగా, ముక్కోటి ఏకాదశి సందర్భంగా రెండు తెలుగు రాష్ట్రాల్లో ఆలయాల కిక్కిరిపోతున్నాయి. తెల్లవారుజాము నుంచే దేవాలయాలకు భక్తులు చేరుకుంటున్నారు. తెలంగాణలో యాద్రాద్రి, భద్రాచలం, ధర్మపురి, చిలుకూరి బాలాజీ సహా పలు పుణ్యక్షేత్రాల వద్ద భక్తుల తాకిడి అధికంగా ఉంది. ఇక, ఏపీలోని తిరుమల, సింహాద్రి అప్పన్న ఆలయం, ద్వారకా చినతిరుమల సహా వివిధ ఆలయాలకు భక్తులు తందోపతండాలుగా తరలివెళ్తున్నారు.



వైకుంఠ ఏకాదశి.. తెలుగు రాష్ట్రాల్లో ఆలయాల వద్ద భక్తుల రద్దీ
వైకుంఠ ఏకాదశి సందర్భంగా తెలుగు రాష్ట్రాల్లోని ఆలయాలలో రద్దీ నెలకొంది. తెల్లవారుజాము నుంచే భక్తులు శ్రీమహా విష్ణువు దర్శనానికి తరలివస్తున్నారు. ఉత్తర ద్వార దర్శనాలు చేసుకుంటున్నారు. తిరుమల శ్రీవారి ఆలయంలో తెల్లవారుజామునే ఉత్తర ద్వారాన్ని తెరిచారు. భక్తులు పెద్దఎత్తున తరలివచ్చి శ్రీవారిని దర్శించుకుంటున్నారు. విజయవాడ కనకదుర్గ ఆలయం, యాదాద్రి లక్ష్మీనరసింహస్వామి ఆలయానికి భక్తులు పోవీతారు. భద్రాచలం శ్రీ సీతారామ చంద్ర స్వామి వారి ఆలయంలో ఘనంగా వైకుంఠ ద్వార దర్శనం వేడుక ప్రారంభమైంది. ఉత్తర ద్వార దర్శనానికి భారీగా భక్తులు తరలివచ్చారు. గురుద వాహనంపై శ్రీరామచంద్రస్వామి వారు, గజ వాహనంపై సీతమ్మ, హనుమత్ వాహనంపై లక్ష్మణస్వామి దర్శనమిచ్చారు. **భద్రాచలంలో..** విశాఖ జిల్లా నింహాచలం పుణ్యక్షేత్రంలో ఉత్తర ద్వార దర్శనం వైభవోపేతంగా ప్రారంభమైంది. సింహాద్రి నాథుడు వైకుంఠ నాథునిగా మారి అలంకరణలో భక్తులను అనుగ్రహిస్తున్నారు. ఆలయ అనువంశిక ధర్మకర్త పూసపాటి అశోక్ గజపతిరాజు కుమార్తె అదితి గజపతిరాజు తొలి దర్శనం చేసుకున్నారు. అనంతరం భక్తులకు దర్శనాలు కల్పించారు. భీమిలి ఎమ్మెల్యే గంటా శ్రీనివాసరావు, ప్రభుత్వ విప్ పి.గణబాబు స్వామి వారిని దర్శించుకున్నారు. వైకుంఠ ఏకాదశి సందర్భంగా తిరుమల శ్రీవారిని కేంద్రమంత్రి రామోహన్ నాయుడు, తెలంగాణ శాసనసభ స్పీకర్ గడ్డం ప్రసాద్ కుమార్, సినీనటుడు చిరంజీవి, ఆయన కుటుంబ సభ్యులు, భారత్ ఐదొంటికే ఎంపీ కృష్ణ ఎల్లా, తితిదే బోర్డు సభ్యురాలు సుచిత్ర ఎల్లా, సినీనటుడు నారా రోహిత్ దంపతులు, క్రికెటర్ తిలక్ వర్మ, సినీ నిర్మాత డివీవీ దానయ్య తదితరులు దర్శించుకున్నారు.

తిరుమలలో తెలంగాణ భవన్



హైదరాబాద్ : దేవ దేవుడు కలియగ వైకుంఠం అయిన తిరుమలలో వెలసిన వెంకటేశ్వర స్వామి వారు ప్రపంచానికి దేవుడుగా ఉన్నారు. ఆయన కోసం దేశ విదేశాల నుంచి పెద్ద సంఖ్యలో భక్తులు వస్తుంటారు. స్వామి వారి దర్శన భాగ్యం కోసం ఎంతో మంది ఆరాటపడతారు. వారిలో పెద్ద చిన్న అన్న తారతమ్యం అయితే లేదు. ఎంతటి పదవిలో ఉన్నా కూడా స్వామి దర్శనం కోసం రావాలని ఆయన కరుణా కటాక్ష వీక్షణాలను అందుకోవాలని చూస్తారు. ఉమ్మడి ఏపీలో ఉన్నప్పుడు మొత్తం తెలుగు వారు అంతా వెంకన్న స్వామి కి ఏ ఇబ్బంది లేకుండా దర్శించుకునేవారు. అయితే విభజన ఏపీలో మాత్రం తెలంగాణ వారికి కొత్త సమస్యలు వస్తున్నాయని వాపోతున్నారు. **ప్రాధాన్యత ఏదీ :** రాష్ట్రం విడిపోయినా అంతా ఒక్కటి అని అంటున్నా తమకు తిరుమలలో సరైన ప్రాధాన్యత అయితే దక్కడం లేదని తెలంగాణకు చెందిన కొంతమంది ప్రజా ప్రతినిధులే ఆవేదన వ్యక్తం చేయడం విశేషం. తెలంగాణకు చెందిన ఎమ్మెల్యేలు మంత్రులకు సైతం తగిన ప్రాముఖ్యత అయితే

లేకుండా పోతోందని మాజీ మంత్రి బీఆర్ఎస్ కీలక నాయకుడు గతంలోనే ఆవేదన వ్యక్తం చేశారు. బీఆర్ఎస్ నేతలు చాలా మంది అయితే ఇదే మాటగా ఉంది. వారు మనసులో ఏదీ దానుకోకుండా పూర్తిగా తన అసంతృప్తిని వెళ్ళగక్కారు. **అ పనిచేస్తే బాగు :** ఇక తాజాగా సోమవారం నుంచి ప్రారంభం అయిన తెలంగాణ శాసనసభ సమావేశాలలో బీఆర్ఎస్ కి చెందిన ఎమ్మెల్యే మాజీ మంత్రి గుంగుల కమలాకర్ అయితే ఇదే విషయాన్ని సభలో ప్రస్తావించడం విశేషం. ఆయన తెలంగాణా నుంచి తిరుమలకు వెళ్ళిన ప్రజా ప్రతినిధులకు అయితే ఇబ్బందులే ఎదురవుతున్నాయని బాధను వ్యక్తం చేశారు. ఈ విషయంలో పరిష్కారాలు చూడాలని ప్రభుత్వాన్ని కోరారు. వీలు అయితే తిరుపతిలో తెలంగాణ భవన్ ని నిర్మించేందుకు తగిన ఏర్పాట్లు చేస్తే బాగుంటుంది అని సూచనలు కూడా ఇచ్చారు. **బసతో పాలు అన్నీ :** తిరుమలకు మంత్రులు వెళ్తే ఒకలా ఉంటోందని ఇతర ప్రజా ప్రతినిధులు వెళ్తే మరోలా ఉంటోందని కూడా ఆయన చెప్పారు. దర్శనమే కాదు బసకు కూడా ఇబ్బందులు ఎదురవుతున్నాయని అన్నారు. అందువల్ల తిరుమలలో తెలంగాణ భవన్ ని ఏర్పాటు చేయడం ఉత్తమమని సూచించారు. ఇప్పటికే తిరుపతిలో కర్ణాటక భవన్, తమిళనాడు భవన్ ఉన్నాయని ఆయన గుర్తు చేశారు. ఇప్పుడు తెలంగాణ భవన్ ని కూడా నిర్మిస్తే బాగుంటుందని సలహా ఇచ్చారు. అయితే ఈ విషయంలో కాంగ్రెస్ ప్రభుత్వం ఏమి ఆలోచిస్తుందో చూడాల్సి ఉంది. ఎందుకంటే ఏపీ ప్రభుత్వంతో సంప్రదించి నిర్ణయం తీసుకోవాలి. అయితే సీఎం రేవంత్ రెడ్డికి ఏపీ సీఎం చంద్రబాబుకు మధ్య మంచి రిలేషన్స్ ఉన్నాయని అంటూ కొంతా బాబ్జీ కాంగ్రెస్ ప్రభుత్వంలో అయితే కచ్చితంగా తిరుపతిలో తెలంగాణ భవన్ నిర్మాణం జరిగి తీరవచ్చు అన్న ఆశలు కూడా అందరిలో ఉన్నాయట.

గ్లామర్ వర్క్ అవుట్ కాలేదని ఈసారి అలా..?

మహానటి కీర్తి సురేశ్ సౌత్ లో తన ఫాలోయింగ్ ఒక రేంజ్ లో ఉన్నా కూడా బాలీవుడ్ లో కూడా తన సత్తా చాటాలని ఒక అటెంప్ట్ చేసింది. బేబీ జాన్ అంటూ అమ్మడు చేసిన ప్రయత్నం వర్క్ అవుట్ కాలేదు. సౌత్ లో చాలా క్లీన్ ఇమేజ్ తో ట్రెండిషన్ లుక్స్ తో కనిపించిన కీర్తి సురేశ్ ఒక్కసారి బాలీవుడ్ నీళ్లు పడ్డాయో లేదో థై షోన్ తో అదరగాట్టేసింది. కీర్తి సురేశ్ సౌత్ లో ఇన్ని సినిమాలు చేసినా కూడా చేయని గ్లామర్ షో బేబీ జాన్ లో గుమ్మరించేసింది. ఐతే అదంతా బీటాన్ ఆడియన్స్ మెప్పు కోసమే అని తెలుస్తున్నా కూడా అమ్మడు ఈ రేంజ్ గ్లామర్ షో అయితే ఆమె ఫ్యాన్స్ ఎక్స్ పెక్ట్ చేయలేదు.

బేబీ జాన్ కి బిఫోర్ రిలీజ్ మంచి బజ్. ఐతే గ్లామర్ షో వల్ల బేబీ జాన్ కి బిఫోర్ రిలీజ్ మంచి బజ్ వచ్చినా సినిమాలో మ్యూటర్ లేకపోవడం వల్ల రిజల్ట్ రివర్స్ అయ్యింది. ఐతే నెక్స్ట్ గ్లామర్ షో కాకుండా ఈసారి కీర్తి సురేశ్ ఒక మంచి సినిమాతో మరో ప్రయత్నం చేస్తుంది.



అదే శిక్షక్. బాలీవుడ్ టాలెంటెడ్ యాక్టర్ రాజ్ కుమార్ రావు నటిస్తూ నిర్మిస్తున్న ఈ సినిమాలో కీర్తి సురేశ్ ఛాన్స్ అందుకుంది. ఈ సినిమాను ఆదిత్య నింబల్కర్ డైరెక్ట్ చేస్తున్నారు. ఇండియన్ ఎడ్యుకేషన్ సిస్టం నేపథ్యంతో ఈ సినిమా వస్తుందని తెలుస్తుంది. సినిమాలో టానియా మనిక్ల కూడా ప్రధాన పాత్రలో నటిస్తుంది. ఐతే కీర్తి సురేశ్ కి సౌత్ లో మంచి నటీమణిగా పేరు ఉంది. అలాంటి పాత్రలో హిందీలో కూడా అదరగాట్టేస్తుంది. బేబీ జాన్ తో తప్పు జరిగినా ఈసారి రాబోతున్న సినిమాల విషయంలో మాత్రం అమ్మడు అసలు తప్పు చేయకూడదు అనుకుంటుంది. ఈ క్రమంలోనే అమ్మడు శిక్షక్ ఛాన్స్ అందుకుంది. ఇక అమ్మడి తెలుగు సినిమాల విషయానికి వస్తే విజయ్ దేవరకొండ తో రౌడీ జనార్ధన్ సినిమా చేస్తున్న కీర్తి సురేశ్ నెక్స్ట్ ఎల్లమ్మ సినిమాలో కూడా కథానాయికగా నటిస్తుందన్న టాక్ ఉంది. వేణు యెల్లండి డైరెక్షన్ లో తెరకెక్కుతోున్న ఎల్లమ్మ సినిమా ఫైనల్ కాస్టింగ్ పై ఇప్పటివరకు క్లారిటీ రాలేదు. కీర్తి సురేశ్ కి ఆ ఛాన్స్ వస్తే మాత్రం మరోసారి అవార్డ్ గౌరెంటీ అనేలా స్పిష్ట్ ఉందని తెలుస్తుంది. కీర్తి సురేశ్ కూడా మళ్లీ టాలీవుడ్ లో గ్రిప్ సాధించేందుకు అమ్మడు గురి పెట్టింది. రాబోతున్న రెండు సినిమాలు తప్పకుండా తెలుగులో మళ్లీ కీర్తి సురేశ్ ని తిరిగి ఫాం లోకి వచ్చేలా చేస్తాయన్న టాక్ ఉంది. అటు బాలీవుడ్ లో కూడా తన ప్రయత్నాలను ఆపబట్టేదు కీర్తి సురేశ్.

39లోనూ తీరగని అందం..

‘మన్నేథుడు’ బ్యాటీ గ్లామర్ ప్రీటీ!

‘మన్నుడు’ సినిమాలో నాగార్జున సరసన మహేశ్వరిగా నటించి, తన క్యూట్ లుక్స్ తో తెలుగు ప్రేక్షకులను మారు చేశారు అన్న అంబానీ. ఆ ఒక్క సినిమాతోనే టాలీవుడ్ లో చెరగని ముద్ర వేసుకున్నారు. తన అమాయకమైన నవ్వు, అభినయంతో కుర్రాళ్ళ హృదయాలను కొల్లగొట్టారు. ఇక లేటెస్ట్ గా అన్న పేర్ చేసిన ఫోటోలు చూసి ఫ్యాన్స్ ఆశ్చర్యపోతున్నారు. ప్రస్తుతం 39 ఏళ్ల వయసులో ఉన్నప్పటికీ, ఆమె అందం ఏమాత్రం తగ్గలేదు. లేత వసుపు రంగు డిజైనర్ శారీలో, ప్లాప్ లెస్ బ్లౌజ్ ధరించి ఎంతో గ్లామరస్ గా, అదే సమయంలో క్యూట్ గా కనిపిస్తున్నారు. ఆమె గ్రేస్ చూస్తుంటే వరుసు



జస్ట్ ఒక నెంబర్ అనిపిస్తోంది. ‘మన్నుడు’ తర్వాత ప్రభాస్ సరసన ‘రాఘవేంద్ర’ చిత్రంలో మెరిశారు. కెరీర్ మంచి పీక్ స్టేజ్ లో ఉన్నప్పుడే వ్యక్తిగత కారణాలతో సినిమాలకు దూరమయ్యారు. లండన్ లో స్థిరపడి, ఫ్యాషన్ డిజైనింగ్ తనకంటూ ఓ ప్రత్యేక గుర్తింపు తెచ్చుకున్నారు. ఇన్ని సంవత్సరాలైనా ఆమెలోని ఆకర్షణ మాత్రం అలాగే ఉండటం విశేషం. ఇటీవల అమ్మడు సెకండ్ ఇన్స్పింగ్ స్టార్ చేశారు. ఎంత బిజీగా ఉన్నా సోఫల్ మీడియా ద్వారా మాత్రం ఫ్యాన్స్ కు ఎప్పుడూ దగ్గరగానే ఉంటున్నారు. తన ఫ్యాషన్ లేబుల్ గా సంబంధించిన డిజైన్స్ తో పాటు, అప్పుడప్పుడు ఇలాంటి బ్యూటీఫుల్ ఫోటోషూట్స్ పోస్ట్ చేస్తూ అలరిస్తున్నారు. ఆమె మళ్లీ స్పెషల్ రోల్స్ చేస్తే బాగుంటుందని చాలా మంది అభిమానులు కామెంట్స్ చేస్తున్నారు. సాధారణంగా హీరోయిన్లు సినిమాల దూరమైతే గ్లామర్ తగ్గుతుంది, కానీ అమ్మ విషయంలో అది రివర్స్ అయింది. 39 ఏళ్లలోనూ 20 ఏళ్ల అమ్మలాగా మెరిసిపోతూ, నేటితరం హీరోయిన్లకు కూడా గట్టి పోటీ ఇస్తున్నారు. ఈ లేటెస్ట్ పిక్ చూస్తుంటే ఆమె మళ్లీ వెండితెరపై హీరోయిన్ గా చేసినా ఆశ్చర్య పోవాల్సిన అవసరం లేదని చెప్పవచ్చు.



పబ్లిల్ చిరు, వెంకీ ఆట పాట.. ప్రోమో అదిరింది..!



మెగాస్టార్ చిరంజీవి అనిల్ రావిపూడి కాంబినేషన్ లో వస్తున్న మన శంకర వరప్రసాద్ సినిమా గారుసంక్రాంతికి రిలీజ్ ఫిక్స్ చేశారు. పొంగల్ రేసులో మన్ జబర్దస్త్ ఎంటర్టైన్మెంట్ ఇచ్చేందుకు ఈ సినిమా రెడీ అవుతుంది. చిరంజీవి సరసన నయనతార హీరోయిన్ గా నటిస్తున్న ఈ సినిమాలో భీష్మ సినిరోలియా మ్యూజిక్ అందిస్తున్నారు. ఇప్పటికే సినిమా నుంచి రిలీజైన రెండు సాంగ్స్ ఆడియన్స్ ని ఇంప్రెస్ చేశాయి. ఇక లేటెస్ట్ గా ఎం.ఎస్.జి నుంచి థర్డ్ సాంగ్ ప్రోమో వచ్చింది. **విక్టర్ వెంకటేష్ స్పెషల్ క్యామియో..** ఈ సాంగ్ అలాంటి ఇలాంటి సాంగ్ కాదు. మెగా విక్టర్ మాస్ సాంగ్ గా వస్తుంది. అదేంటి అంటే మన శంకర వరప్రసాద్ గారు సినిమాలో మన విక్టర్ వెంకటేష్ కూడా ఒక స్పెషల్ క్యామియో చేస్తున్నారు. ఈ రోల్ తో పాటు చిరంజీవితో కలిసి ఒక సాంగ్ కూడా చేశారు. మెగాస్టార్ చిరంజీవి, విక్టర్ వెంకటేష్ ఇద్దరు కలిసి చేసిన ఈ మెగా విక్టర్ సాంగ్ ప్రోమో లేటెస్ట్ గా రిలీజైంది. భీష్మ మాస్ బీట్ కి చబ్ బ్యాక్ డ్రాప్ లో మంచి మాస్ అండ్ పెప్పీ సాంగ్ గా ఈ పాట వస్తుందని అనిపిస్తుంది. మెగా విక్టర్ మాస్ సాంగ్ ప్రోమో లో పెద్దగా మ్యూజిక్ ఇవ్వలేదు కానీ అలా ఒకే స్ట్రీన్ లో చిరంజీవి, వెంకటేష్ ను చూస్తుంటే

ఫ్యాన్ ఫీట్స్ పక్కా అనేలా ఉంది. మెగాస్టార్ చిరంజీవి సినిమాలో విక్టర్ వెంకటేష్ నటించడం ఆడియన్స్ కి డ్రిల్ అనిపిస్తుంది. **సంక్రాంతికి చిరంజీవి ఎం.ఎస్.జి తో పాటు..** ఈ సంక్రాంతికి చిరుతో పాటు వెంకటేష్ చేసే హంగామా ఎలా ఉండబోతుందో చూడాలని ఆడియన్స్ చాలా ఆసక్తిగా ఉన్నారు. మెగా విక్టర్ సాంగ్ ప్రోమో అదిరిపోగా ఫుల్ సాంగ్ డిసెంబర్ 30న రిలీజ్ కాలోతుంది. కచ్చితంగా న్యూ ఇయర్ పార్టీకి సరిపోయేలా ఈ సాంగ్ ఉండేలా ప్లాన్ చేసినట్లు ఉన్నారు. మన శంకర వరప్రసాద్ గారుసినిమాలో మిగతా ఎలిమెంట్స్ అన్ని ఎలా ఉన్నా చిరంజీవి, వెంకటేష్ స్ట్రీన్ షేరింగ్ అస్తుది మాత్రం నెక్స్ట్ లెవెల్ అనిపిస్తుంది. తెలుగు సినిమా నాలుగు స్టంబాల్స్ ఇద్దరైన చిరంజీవి, వెంకటేష్ ఇలా ఒకే స్ట్రీన్ పై కనిపిస్తే ఆడియన్స్ కి అంతకుమించిన ఐ ఫీట్స్ మరోటి ఉండదని చెప్పొచ్చు. సంక్రాంతికి చిరంజీవి ఎం.ఎస్.జి తో పాటు మరో నాలుగైదు సినిమాలు రేసులో ఉన్నా కూడా ఆడియన్స్ కి ఫస్ట్ ఛాయిస్ అనిపించేలా మెగా మూవీ రానుంది. ఈ సినిమాలో వెంకటేష్ కూడా భాగం అవ్వడం దగ్గుబాటి ఫ్యాన్స్ కి ఫెస్టివల్ కి తమ హీరోని సిల్వర్ స్ట్రీన్ పై చూసే ఛాన్స్ దక్కినట్లు అవుతుంది.

సంక్రాంతికి ‘రాజు’ గారు రావడం లేదా?



టాలీవుడ్ సిని ఇండస్ట్రీకి సంక్రాంతి సీజన్ కీలకమని చెప్పడంలో ఎలాంటి డౌట్ అక్కర్లేదు. ఏటా పొంగల్ కు అనేక సినిమాలు ప్రేక్షకుల ముందుకు వస్తాయి. బెర్బలను ఖరారు చేసుకోవడానికి ముందు నుంచే కర్ఫీపులు వేసుకుంటాయి. కచ్చితంగా పెద్ద పండగకే విడుదల చేయాలని మేకర్స్, హీరోలు ఫిక్స్ అవుతుంటారు. బాక్సాఫీస్ వద్ద పోటీ పడుతుంటారు. వచ్చే ఏడాది సంక్రాంతి పండగకు కూడా పలు సినిమాలు థియేటర్స్ లోకి రానున్నాయి. అందుకు గాను ఇప్పటికే ఆయా చిత్రాల మేకర్స్ ఫిక్స్ అయ్యారు. అందుకు అనుగుణంగా సినిమాలకు సంబంధించిన పనులు పూర్తి చేసుకుంటున్నారు. త్వరలో తమ మూవీల రిలీజ్ డేట్స్ ను స్పెషల్ అప్డేట్స్ తో అనాన్స్ చేయనున్నారు. అయితే 2026 సంక్రాంతికి చిరంజీవి మన శంకరవరప్రసాద్ గారు, ప్రభాస్ ది రాజా సాబ్, రవిశేఖ భద్ర మహాశయులకు విజ్ఞప్తి. విజయ్ జన నాయగన్ రిలీజ్ అవ్వనున్నాయి. శర్వానంద్ నారీ నారీ నడుమ మురారి కూడా విడుదలవుతుందని టాక్. యంగ్ హీరో నవీన్ పోప్ శెట్టి లీడ్ రోల్ లో నటించిన అనగనగా ఒక రాజు కూడా పొంగల్ కు రానుందని ఇప్పటికే అనాన్స్ చేశారు మేకర్స్. జనవరి 14వ తేదీన విడుదల చేస్తామని తెలిపారు. ఇప్పటికే సినిమా నుంచి రిలీజ్ చేసిన ప్రమాషన్ కంటెంట్ రావడంతో సినీ ప్రియులు మంచి అంచనాలు పెట్టుకున్నారు. ఫ్యామిలీ అండ్ కామెడీ ఎంటర్టైన్ గా రానున్న ఆ మూవీ కోసం వెయిట్ చేస్తున్నారు. కానీ ఇప్పుడు జనవరి 14వ తేదీన అనగనగా ఒక రాజు మూవీ రిలీజ్ అయ్యేటట్లు లేదని టాక్ వినిపిస్తోంది. సంక్రాంతికి భారీ పోటీ ఉండడంతో అనగనగా ఒక రాజు మూవీ.. వెనకడుగు వేసిందని ఇప్పుడు సినీ వర్గాల్లో ప్రచారం జరుగుతోంది. జనవరి 23వ తేదీన సినిమా రిలీజ్ అయ్యే అవకాశం ఉందని వార్తలు వస్తున్నాయి. అది కాకపోతే.. రిపబ్లిక్ డే ఏకెండ్ లో విడుదల్యనుందని టాక్ వినిపిస్తోంది. కానీ మేకర్స్ నుంచి ఇంకా అధికారిక ప్రకటన రావాల్సి ఉంది. అయితే భారీ పోటీ ఉందని ఇప్పుడు తప్పుకున్నా.. ప్రచారంలో ఉన్న కొత్త తేదీ కూడా అంత సేఫ్ కాదు. ఎందుకంటే సంక్రాంతికి థియేటర్స్ లో భారీ సినిమాలు రిలీజ్ అవ్వనున్నాయి. వాటికి పాజిటివ్ టాక్ వస్తే కచ్చితంగా కొన్ని రోజులపాటు ఓ రేంజ్ లో సందడి చేస్తాయి. కాబట్టి అనగనగా ఒక రాజు కొత్త తేదీ కూడా కాస్త రిస్క్ తో కూడకున్నదే. అదే సమయంలో మూవీ రిలీజ్ ఇప్పటికే చాలా లేట్ అయింది. ఇప్పుడు మళ్లీ వాయిదా పడేలా కనిపిస్తోంది. మరి మేకర్స్ ఏం చేస్తారో వేచి చూడాలి.

రాశీఖన్నాలో అసంతృప్తి..ఆవేదన!

సినిమా ఇండస్ట్రీలో ఛాన్సులు రావాలంటే? వివాదాలకు వెళ్లకుండా కామ్ గా ఉంటేనే సాధ్యమవుతుంది. తప్పు అయినా సరే అక్కడ ప్రశ్నించడానికి ఉండదు. గొంతెత్తి మాట్లాడితే? బ్యాకెండ్ లో తొక్కి ప్రయత్నాలు అంతే సీరియస్ గా జరుగుతుంటాయి. ఇది అందరికీ తెలిసినదే? అందుకే ఇండస్ట్రీలో ఉన్న ఎవరూ వివాదాల జోలికి వెళ్లరు. ఎప్పుడైనా ఏదో అంశంపై వివాదాలు తలెత్తినా మాట్లాడానికి విముఖత చూపిస్తుంటారు. కానీ లోలోపల మాత్రం లావా మరుగుతూనే ఉంటుంది. అది అగ్ని పర్వతం రూపంలో ఎలా బయట పడుతుందన్నది చెప్పలేం. కానీ సమయం వచ్చిందంటే బ్లాస్ట్ మూమూలుగా ఉండదు. తాజాజా రాశీఖన్నా అలాగే బ్లాస్ట్ అయింది. రాశీఖన్నా అంటే ఇంత వరకూ కామ్ గోయింగ్ హీరోయిన్ అనే పేరు ఉంది. ఎలాంటి వివాదాల్లో వేలు పెట్టదు. తన పని తాను చేసుకుని పోవడం తప్ప! పరిశ్రమ అంతర్గత విషయాలు వేటిలోనూ ప్రవేశించడనే అభిప్రాయం ఉంది. కానీ సమయం వస్తే తాను కూడా శివంగిలా మారుతుందని ప్రూవ్ అయింది. తాజాగా అమ్మడు ఆన్



సెట్స్ లో సమానత్వం గురించి బ్లాస్ట్ అయింది. నటీనటుల మార్కెట్ విలువ ఎలా ఉన్నా? సినిమా సెట్స్ లో మాత్రం అందరికీ సమాన గౌరవం దక్కాలని అభిప్రాయపడింది. దేశంలో చాలా కాలంగా హీరో వర్సెస్ కల్టర్ ఉందని, హీరోల బాక్సాఫీస్ వసుళ్ల ఆధారంగా వారిని నమ్మడం నిజమే. కానీ మార్కెట్ అనేది జెండర్ పై కాకుండా ట్యాలెంట్ పై ఆధారపడాలింది. ఎవరికి ఎక్కువ ఇంపార్టెన్స్ ఇవ్వాలన్నది మార్కెట్ మాత్రమే నిర్ణయిస్తుందన్నారు. తక్కువా? ఎక్కువా? అనే భావన ఆన్ సెట్స్ లో చూపించకూడదంది. మహిళా నటులకు మంచి నడుపాయాలు, వారికి లభించే గౌరవం ఎంత మాత్రం తగ్గకూడదంది. దీంతో ఇప్పుడీ వ్యాఖ్యలు నెట్టింట్ వైరల్ గా మారాయి. రాశీఖన్నా ఇంత వరకూ ఎక్కువ ఇలాంటి వ్యాఖ్యలు చేయలేదు. తెలుగులో చాలా సినిమాలు చేసింది. ఇక్కడ నటీనటులు, దర్శక, నిర్మాతలతో మంచి స్నేహం ఉంది. ఎలాంటి వివాదాలు కూడా ఆమె పై లేవు. అయితే రాశీఖన్నా ఈ మధ్య తెలుగు సినిమాల కంటే తమిళ, హిందీ సినిమాలకే ఎక్కువగా పని చేస్తోంది. అక్కడ ఎదురైన అనుభవాలు ఆధారంగా ఇలా స్పందించిందా? అన్న సందేహం నెటి జనులు వ్యక్తం చేస్తున్నారు. ప్రస్తుతం రాశీఖన్నా తెలుగులో పవర్ స్టార్ పవన్ కళ్యాణ్ హీరోగా నటిస్తోన్న ఉసాద్ భగత్ సింగ్ లో నటిస్తోంది. బాలీవుడ్ లో రెండు సినిమాలు..కోటివుడ్ లో ఓ చిత్రం చేస్తోంది.

పాట్టి డ్రెస్సులో టిల్లు పావ.. స్టన్సింగ్ లుక్!

‘డిజై టిల్లు’ సినిమాతో ఓవర్ నైట్ స్టార్ గా మారిపోయారు నేహ శెట్టి. ఆ సినిమాలో ‘రాధిక’ పాత్రలో ఆమె చేసిన మ్యూజిక్ అంతా ఇంతా కాదు. ఆ ఒక్క సినిమాతో యూత్ లో మంచి క్రేజ్ సంపాదించుకున్నారు. తన అందం, అభినయంతో కుర్రాళ్ళ కలల రాణిగా మారిపోయారు. లేట్స్ట్ గా నేహ శెట్టి సోఫల్ మీడియాలో పేర్ చేసిన ఫోటోలు వైరల్ అవుతున్నాయి. పచ్చని ప్రకృతి మధ్యలో, వైట్ కలర్ లేన్ డిజైన్ ఉన్న కో ఆర్ట్ సెట్ లో దేవకన్యలా మెరిసిపోతున్నారు. సూర్యకాంతి ఆమెపై పడుతుంటే, ఆ గ్లో మరింత పెరిగి ఆకర్షణీయంగా కనిపిస్తున్నారు. “అత్తమ్మరువుగా ఉన్న చోట.. కాంతి సరిగ్గా తాకిన వేళ” అంటూ క్యాషన్ ఇచ్చారు. పూరి జగన్నాథ్ కుమారుడు ఆకాష్ పూరి నటించిన ‘మెహబూబా’ చిత్రంతో ఇండస్ట్రీకి ఎంట్రీ ఇచ్చారు నేహ. మొదటి సినిమా ఆశించిన ఫలితం ఇవ్వకపోయి



నా, సిద్ధు జోన్నలగడ్డ సరసన ‘డిజై టిల్లు’లో నటించి భాగిబద్ధర్ హిట్టు కొట్టారు. అప్పటి నుంచి ఇండస్ట్రీలో ఆమె పేరు మారుమోగి పోతోంది. ఆ తర్వాత ‘దెదురులంక 2012’, ‘రూల్స్ రంజన్’, ఇటీవల వచ్చిన ‘గ్యాంగ్స్ ఆఫ్ గోదావరి’ వంటి చిత్రాల్లో నటించి మెప్పించారు. కేవలం గ్లామర్ పాత్రలే కాకుండా, నటన ఆస్కారమున్న పాత్రలను ఎంచుకుంటూ కెరీర్ ను పక్కాగా ప్లాన్ చేసుకుంటున్నారు. వరుస అవకాశాలతో టాలీవుడ్ లో బిజీగా మారుతున్నారు. సినిమాలో ఎంత బిజీగా ఉన్నప్పటికీ, సోఫల్ మీడియాలో మాత్రం నేహ శెట్టి చాలా చురుగ్గా ఉంటారు. ఎప్పటికప్పుడు తన లేటెస్ట్ ఫోటోషూట్లు, గ్లామరస్ ఆవేడేట్స్ ఇస్తూ ఫ్యాన్స్ ను అలరిస్తుంటారు. వీరకట్టులోనైనా, మోడ్రన్ డ్రెస్సులోనైనా తనదైన శైలిలో మెప్పిస్తూ ఫోటోవర్క్ సంఖ్యను పెంచుకుంటున్నారు. మరి ఈ గ్లామర్ తో అమ్మడు రానున్న రోజుల్లో ఎలాంటి సినిమాలు చేస్తుందో చూడాలి.